

నేపాల్ వరదలు.. ప్రపంచానికి గట్టి హెచ్చరిక



□ ముంచెత్తింది వర్షం కాదు.. నిర్లక్ష్యం
□ వరదల విషాదం.. పాఠాలు నేర్చుకుంటామా?

సెప్టెంబర్ 1 (మనప్రజాప్రతినిధి): నేపాల్‌లో ఇటీవల సంభవించిన భారీ వరదలు, కొండచరియల విరిగిపడిన ఘటనలు మరోసారి ప్రకృతి వైపరీత్యాల తీవ్రతను ప్రపంచానికి గుర్తు చేశాయి. క్షణాల్లో గ్రామాలు మునిగిపోవడం, ఇళ్లు నేలమట్టం కావడం, వంతెనలు కొట్టుకుపోవడం, వందలాది మంది ప్రాణాలు కోల్పోవడం వంటి దృశ్యాలు హృదయాలను కలిచివేశాయి. ఎన్నో కుటుంబాలు తమ ఆత్మీయులను కోల్పోయాయి. మరెందరో ఇప్పటికీ గల్లంతైన వారి కోసం ఎదురుచూస్తున్నారు. ఒక ప్రకృతి విపత్తు కేవలం ప్రాణాలను మాత్రమే కాదు, ఒక ప్రాంతం ఆర్థిక వ్యవస్థను, సామాజిక జీవనాన్ని, ప్రజల మానసిక స్థితిని కూడా దెబ్బతీస్తుందనే విషయాన్ని నేపాల్ వరదలు మరోసారి నిరూపించాయి. ఈ విషాదాన్ని కేవలం ఒక దేశ సమస్యగా కాకుండా మొత్తం ప్రపంచం ఎదుర్కొంటున్న సవాలుగా చూడాల్సిన అవసరం ఉంది. ప్రకృతి వైపరీత్యాలు అనివార్యమైనవే కావచ్చు. కానీ అవి విపత్తులుగా మారడానికి కారణమయ్యే అంశాల్లో మానవ తప్పిదాలు కూడా ఉంటాయన్న విషయాన్ని

గుర్తించాలి. గత కొన్నేళ్లుగా హిమాలయ ప్రాంతాల్లో వాతావరణ మార్పుల ప్రభావం పెరుగుతోందని శాస్త్రవేత్తలు హెచ్చరిస్తూనే ఉన్నారు. హిమనదాలు కరుగుతున్నాయి, అసాధారణ వర్షపాతాలు సమోద్రపుతనన్నాయి, కొండప్రాంతాలు బలహీనపడుతున్నాయి. ఇలాంటి పరిస్థితుల్లో ప్రమాదకర ప్రాంతాలను గుర్తించి ముందస్తు చర్యలు తీసుకోవాల్సిన బాధ్యత ప్రభుత్వాలపై ఉంటుంది. అయితే అనేక సందర్భాల్లో హెచ్చరికలను కేవలం నివేదికలకే పరిమితం చేయడం, ప్రమాదాన్ని తక్కువగా అంచనా వేయడం, దీర్ఘకాలిక ప్రణాళికలు రూపొందించకపోవడం వంటి లోపాలు పరిస్థితిని మరింత సంక్లిష్టం చేస్తున్నాయి. నేపాల్‌లో జరిగిన ఈ విషాదం ఒక కీలక ప్రశ్నను లేవనెత్తుతోంది. ప్రమాద సూచనలు ఉన్నప్పటికీ ఎందుకు సమర్థవంతమైన ముందస్తు చర్యలు తీసుకోలేకపోయారు? వర్షపాతం అంచనాలు, నదుల నీటిమట్టాల సమాచారం, భౌగోళిక పరిస్థితులపై అధ్యయనాలు అందుబాటులో ఉన్నప్పటికీ, ఆ సమాచారాన్ని ప్రజల భద్రత కోసం

ధీల్లీకి మంత్రి కొండా సురేఖ.. కాంగ్రెస్‌లో ఉత్తీర్ణత



- అధిష్ఠానం అత్యవసర పిలుపుతో హస్తినకు ప్రయాణం
- కేసీ వేణుగోపాల్, ఖర్గేతో భేటీకి సన్నాహాలు
- షాకాజీ నోటీసుల నేపథ్యంలో కీలక పరిణామాలు
- హైకమాండ్ నిర్ణయంపై రాజకీయ వర్గాల్లో ఆసక్తి

హైదరాబాద్, సెప్టెంబర్ 1 (మనప్రజాప్రతినిధి): తెలంగాణ కాంగ్రెస్ పార్టీలో మంత్రి కొండా సురేఖ వ్యవహారం మరోసారి రాజకీయ చర్చలకు కేంద్రబిందువుగా మారింది. తాజా పరిణామాల నేపథ్యంలో కొండా సురేఖ హుటాహుటిన ఢిల్లీకి బయలుదేరారు. కాంగ్రెస్ పార్టీ అధిష్ఠానం నుంచి వచ్చిన అత్యవసర పిలుపు మేరకు ఆమె హస్తినకు వెళ్లినట్లు పార్టీ వర్గాలు తెలిపాయి. ఈ పర్యటనలో భాగంగా పార్టీ జాతీయ నాయకత్వంతో ఆమె కీలక సమావేశాలు నిర్వహించనున్నట్లు సమాచారం. ఢిల్లీ పర్యటన సందర్భంగా ఏఐసీసీ ప్రధాన కార్యదర్శి కేసీ వేణుగోపాల్‌తో కొండా సురేఖ ప్రత్యేకంగా సమావేశం కానున్నారని తెలుస్తోంది. అలాగే కాంగ్రెస్ జాతీయ అధ్యక్షుడు మల్లికార్జున ఖర్గేను కలిసేందుకు కూడా ఆమె అమెయింట్‌మెంట్ కోరినట్లు సమాచారం. తెలంగాణలో చోటుచేసుకున్న తాజా రాజకీయ పరిణామాలు, పార్టీ అంతర్గత వ్యవహారాలపై ఈ సమావేశాల్లో చర్చ జరిగే అవకాశముందని పార్టీ వర్గాలు భావిస్తున్నాయి. ఇటీవల వరంగల్ జిల్లా గినుకొండలో జరిగిన కార్యక్రమంలో మంత్రి కొండా సురేఖ కుమార్తె సుస్మిత చేసిన వ్యాఖ్యలు కాంగ్రెస్ పార్టీలో తీవ్ర చర్చకు దారితీశాయి. ముఖ్యమంత్రి రేవంత్ రెడ్డి, పరకాల ఎమ్మెల్యే రేపూరి ప్రకాశ్‌రెడ్డిలను ఉద్దేశించి ఆమె చేసిన వ్యాఖ్యలను పార్టీ క్రమశిక్షణ కమిటీ తీవ్రంగా పరిగణించింది. ఈ వ్యాఖ్యలు రాష్ట్ర

హైదరాబాద్ కంటోన్మెంట్‌లో ఆయుధాల చోరీ కలకలం



- మద్రాస్ రెజిమెంట్‌లోని ఆయుధాల గదిలో చోరీ
- ఏకే-47లు, పిస్టళ్లు సహా ఆయుధాలు మాయం
- అంతర్గత వ్యక్తుల ప్రమేయంపై అనుమానాలు
- దర్యాప్తు ముమ్మరం చేసిన ఆర్మీ, పోలీసులు

హైదరాబాద్, సెప్టెంబర్ 1 (మనప్రజాప్రతినిధి): హైదరాబాద్ సమీపంలోని సికింద్రాబాద్ కంటోన్మెంట్ పరిధిలో ఉన్న మద్రాస్ రెజిమెంట్‌లో ఆయుధాల చోరీ ఘటన తీవ్ర కలకలం రేపింది. అత్యంత భద్రత కలిగిన ఆయుధాల నిల్వ గదిలోకి చొరబడిన గుర్తుతెలియని వ్యక్తులు తాళాలు పగులగొట్టి ఆయుధాలను అపహరించినట్లు అధికారులు గుర్తించారు. ఆదివారం రాత్రి ఈ ఘటన జరిగినట్లు భావిస్తున్న ఆర్మీ అధికారులు సోమవారం బోల్లారం పోలీసులకు ఫిర్యాదు చేయడంతో కేసు నమోదు చేసి దర్యాప్తు ప్రారంభించారు. చోరీకి గురైన ఆయుధాల్లో నాలుగు ఏకే-47 రైఫిళ్లు, ఆరు పిస్టళ్లు, ఒక ఇన్సాస్ రైఫిల్ ఉన్నట్లు ప్రాథమిక సమాచారం వెల్లడైంది. ఆయుధాలతో పాటు మందుగుండు సామగ్రి కూడా గల్లంతైనట్లు అధికారులు గుర్తించారు. ఈ ఘటన దేశ భద్రతాపరంగా అత్యంత సున్నితమైన అంశంగా మారడంతో ఆర్మీ, పోలీసు వర్గాలు అప్రమత్తమయ్యాయి. - మద్రాస్ రెజిమెంట్‌లో భద్రతా వైఫల్యంపై ఆందోళనమద్రాస్ రెజిమెంట్ అత్యంత కట్టుదిట్టమైన భద్రతా వ్యవస్థ కలిగిన ప్రాంతంగా గుర్తింపు పొందింది. అక్కడికి అనుమతి ఉన్న సైనిక సిబ్బంది, అధికారులకు మాత్రమే ప్రవేశం ఉంటుంది. ఇలాంటి ప్రాంతంలో ఆయుధాల చోరీ జరగడం భద్రతా వ్యవస్థపై ప్రశ్నలు లేవనెత్తుతోంది. బయటివారు ప్రవేశించే అవకాశాలు చాలా తక్కువగా ఉండటంతో సిబ్బందిలో ఎవరికైనా ఈ ఘటనతో సంబంధం ఉండొచ్చన్న కోణంలో విచారణ కొనసాగుతోంది. చోరీకి గురైన ఆయుధాల సంఖ్య, వాటి బరువును దృష్టిలో ఉంచుకుంటే ఒకరి కంటే ఎక్కువ మంది ఈ ఘటనలో పాల్గొని ఉండొచ్చని పోలీసులు అనుమానిస్తున్నారు. ఆయుధాల గది వరకు చేరుకున్న వ్యక్తులకు ఆ ప్రాంతంపై పూర్తి

సీఎం పర్వతిన ఏర్పాట్ల పరిశీలన.... మద్దూరులో పర్వతించిన సీఎం ప్రధాన కార్యదర్శి త్రిధర్

- సెప్టెంబర్ 4న సీఎం రేవంత్ రెడ్డి జిల్లా పర్యటన
- అభివృద్ధి పనులు, భవన నిర్మాణాల పురోగతిపై సమీక్ష
- హెలిప్యాడ్ ఏర్పాట్లకు అనువైన ప్రదేశాల పరిశీలన
- శాఖల సమన్వయంతో ఏర్పాట్లు పూర్తి చేయాలని ఆదేశం



హైద్రా కమిషనర్ ఏజ్ రంగనాథ్‌కు హైకోర్టులో భారీ ఊరట



- సింగిల్ జడ్జి ఉత్తర్వులను రద్దు చేసిన డివిజన్ బెంచ్
- కమిషనర్ పదవి నుంచి తొలగింపు ఆదేశాలకు బ్రేక్
- కోర్టు ధిక్కరణ పిటిషన్ నేపథ్యంలో కొనసాగుతున్న వివాదం
- తదుపరి విచారణ నవంబర్ 3కు వాయిదా

జలహారతి ఏర్పాట్లను పరిశీలించిన హోంమంత్రి అనిత



- సీఎం పర్యటనకు విస్తృత సన్నాహాలు
- ప్రధాన వేదిక, భద్రతపై అధికారులకు సూచనలు
- ఉత్తరాంధ్రకు గోదావరి జలాల చారిత్రక ఘట్టం
- అన్ని శాఖలు సమన్వయంతో పనిచేయాలని ఆదేశం

నేపాల్ వరదలు.. ప్రపంచానికి గట్టి హెచ్చరిక

ఎంత సమర్థంగా వినయోగించ గలిగారు అనే ప్రశ్నకు సమాధానం వెతకాల్సి ఉంది. హెచ్చరిక వ్యవస్థలు విపరీ గ్రామం వరకు చేరాయా? ప్రమాద ప్రాంతాల్లో ఉన్న ప్రజలను ముందుగానే తరలించారా? స్థానిక యంత్రాంగం పూర్తిస్థాయిలో సిద్ధంగా ఉందా? ఈ ప్రశ్నలకు నిజాయితీగా సమాధానాలు వెతికినప్పుడే భవిష్యత్తులో మెరుగైన చర్యలు తీసుకునే అవకాశం ఉంటుంది. ప్రభుత్వాలు విపత్తు సంభవించిన తర్వాత సహాయక చర్యలు చేపట్టడం మాత్రమే సరిపోదు. విపత్తు రాకముందే దాని ప్రభావాన్ని తగ్గించే వ్యవస్థలను నిర్మించాలి. ప్రతి ప్రమాదకర ప్రాంతానికి ప్రత్యేక విపత్తు నిర్వహణ ప్రణాళిక ఉండాలి.



మెదరీ నీజ్ తరువాయి

వరదలు, కొండచరియలు, భూకంపాలు వంటి ప్రమాదాలకు సంబంధించిన సమాచారాన్ని ప్రజలకు సులభంగా చేరవేయాలి. అత్యవసర పరిస్థితుల్లో స్పందించే ప్రత్యేక బృందాలను గ్రామస్థాయి వరకు సిద్ధం చేయాలి. సాంకేతిక పరిజ్ఞానం, ఉపగ్రహ సమాచారం, వాతావరణ అంచనాలను సమన్వయం చేస్తూ వేగవంతమైన హెచ్చరిక వ్యవస్థలను ఏర్పాటు చేయాలి. ఒక ప్రాణాన్ని కాపాడడం అంటే ఒక కుటుంబాన్ని కాపాడినట్లేనని ప్రభుత్వాలు గుర్తించాలి.మరో ముఖ్యమైన అంశం నియంత్రణలేని నిర్మాణాలు. నదీతీరాలు, కొండ ప్రాంతాలు, భూస్థలన ప్రమాదం ఉన్న ప్రాంతాల్లో నిర్మాణాలు పెరుగుతున్నాయి. ప్రకృతి సహజ మార్గాలను ఆక్రమించడం, అడవులను సరికివేయడం, శాస్త్రీయ అధ్యయనాలు లేకుండా అభివృద్ధి పనులు చేపట్టడం వంటి చర్యలు ప్రకృతి విపత్తుల తీవ్రతను పెంచుతున్నాయి. అభివృద్ధి అవసరమే. కానీ అది ప్రకృతిని ధ్వంసం చేసే విధంగా ఉండకూడదు. తక్షణ ప్రయోజనాల కోసం తీసుకునే నిర్ణయాలు భవిష్యత్తులో భారీ మూల్యం చెల్లించే పరిస్థితులను సృష్టిస్తాయి. ఈ వాస్తవాన్ని పాలకులు, ప్రణాళికా సంస్థలు ఎప్పటికప్పుడు గుర్తుంచుకోవాలి.వాతావరణ మార్పులు భవిష్యత్తు ప్రమాదం కాదు, వర్తమాన సత్యం. ప్రపంచవ్యాప్తంగా ఉష్ణోగ్రతలు పెరుగుతున్నాయి. అసాధారణ వర్షాలు, తీవ్రమైన ఎండలు, తుఫాన్లు, వరదలు తరచుగా సంభవిస్తున్నాయి. నేపాల్‌లో జరిగిన ఘటన కూడా ఈ మార్పుల ప్రభావంలో భాగమే. అందువల్ల ప్రభుత్వాలు కేవలం సహాయక చర్యలపై కాకుండా వాతావరణ అనుకూల విధానాలపై దృష్టి పెట్టాలి. అడవుల సంరక్షణ, నీటి వనరుల పరిరక్షణ, పర్యావరణ సమతుల్యతకు ప్రాధాన్యం ఇవ్వాలి. ప్రకృతిని రక్షించడం అంటే మన భవిష్యత్తును రక్షించుకోవడమే.ప్రజల బాధ్యత కూడా అంతే కీలకం. ప్రమాద హెచ్చరికలను చాలామంది నిర్లక్ష్యం చేస్తుంటారు. “ఏమీ కాదులే” అనే భావన అనేక ప్రాణాలను ప్రమాదంలోకి నెడుతుంది. అధికారుల సూచనలు వచ్చిన వెంటనే సురక్షిత ప్రాంతాలకు వెళ్లడం అలవాటు కావాలి. వరదలు, కొండచరియలు సంభవించే ప్రాంతాల్లో నివసించే ప్రజలకు ప్రత్యేక అవగాహన కార్యక్రమాలు నిర్వహించాలి. పాఠశాల స్థాయి నుంచే విపత్తు నిర్వహణపై విద్య అందించాలి. ప్రమాద సమయంలో ఎలా స్పందించాలి, ఎక్కడికి వెళ్లాలి, ఎవరిని సంప్రదించాలి వంటి అంశాలపై ప్రతి పౌరుడికి స్పష్టమైన అవగాహన ఉండాలి.అత్యవసర పరిస్థితుల్లో కుటుంబ స్థాయిలో కూడా సన్నద్ధత అవసరం. ముఖ్యమైన షత్రాలు, మందులు, తాగునీరు, టార్పిలైట్లు, సమాచార పరికరాలు సిద్ధంగా ఉంచుకోవాలి. కుటుంబ సభ్యులందరికీ అత్యవసర సమయంలో కలుసుకునే స్థలం, సంప్రదించాల్సిన వ్యక్తుల వివరాలు తెలియాలి. విపత్తు సమయంలో మొదటి కొన్ని గంటలు అత్యంత కీలకమైనవి. ఆ సమయంలో సరైన నిర్ణయం తీసుకుంటే ప్రాణాలను కాపాడుకోవచ్చు. అందుకే సన్నద్ధతను అలవాటుగా మార్చుకోవాల్సిన అవసరం ఉంది.నేపాల్ వరదలు ఒక విషాదకర సంఘటన మాత్రమే కాదు, ఒక హెచ్చరిక కూడా. ప్రకృతిని నిర్లక్ష్యం చేస్తే, శాస్త్రీయ సూచనలను పట్టించుకోకపోతే, ముందస్తు ప్రణాళికలు లేకపోతే ఎలాంటి పరిణామాలు ఎదురవుతాయో ఈ ఘటన స్పష్టంగా చూపించింది. ప్రభుత్వాలు తమ విధానాలను పునఃసమీక్షించుకోవాలి. అభివృద్ధి, పర్యావరణం, ప్రజల భద్రత మధ్య సమతుల్యత నాధించే దిశగా అడుగులు వేయాలి. ప్రతి విపత్తు తర్వాత విచారం వ్యక్తం చేయడం కంటే, తదుపరి విపత్తును నివారించేందుకు చర్యలు తీసుకోవడం మరింత అవసరం.ప్రాణాలు కోల్పోయిన వారిని తిరిగి తీసుకురాలేం. గల్లంతైన వారి కుటుంబాల బాధను పూర్తిగా తీర్చలేం. కానీ వారి విషాదం వృథా కాకూడదు. ఈ ఘటన నుంచి ప్రభుత్వాలు, శాస్త్రవేత్తలు, ప్రజలు, అంతర్జాతీయ సంస్థలు పాఠాలు నేర్చుకోవాలి. ప్రకృతి వైపరీత్యాలను పూర్తిగా ఆపలేకపోయినా, వాటి వల్ల జరిగే నష్టాన్ని గణనీయంగా తగ్గించవచ్చు. దానికి కావాల్సింది ముందుచూపు, బాధ్యత, శాస్త్రీయ ఆలోచన, సమిష్టి కృషి మాత్రమే. నేపాల్ వరదలు మిగిల్చిన అతిపెద్ద సందేశం కూడా అదే.

ధీల్లీకి మంత్రి కొండా సురేఖ.. కాంగ్రెస్‌లో ఉత్కంఠ

కాంగ్రెస్‌లో అంతర్గత విభేదాలపై చర్చకు కారణమయ్యాయి. ఈ నేపథ్యంలో టీపీసీసీ క్రమశిక్షణ కమిటీ మంత్రి కొండా సురేఖకు షోకాజ్ నోటీసులు జారీ చేసింది. సుస్థిత వ్యాఖ్యలపై వివరణ ఇవ్వాలని కోరగా, కొండా సురేఖ ఇప్పటికే కమిటీ చైర్మన్ మల్లు రవికి తన వివరణను సమర్పించినట్లు సమాచారం. ఆమె ఇచ్చిన వివరణను పార్టీ నాయకత్వం పరిశీలిస్తున్నట్లు తెలుస్తోంది.అదే సమయంలో వనపర్తి వ్యవహారానికి సంబంధించి రాష్ట్ర ప్రణాళికా సంఘం ఉపాధ్యక్షుడు చిన్నారెడ్డిపై రూపొందించిన సమగ్ర నివేదికను కూడా టీపీసీసీ అధిష్టానానికి పంపింది. కొండా సురేఖ వివరణతో పాటు ఈ నివేదికలు కూడా కాంగ్రెస్ కేంద్ర నాయకత్వం పరిశీలనకు వెళ్లినట్లు సమాచారం. ఈ నివేదికలు చేరిన వెంటనే సురేఖకు ధీల్లీ నుంచి పిలుపు రావడం రాజకీయంగా ప్రాధాన్యత సంతరించుకుంది. కొండా సురేఖ ధీల్లీ వర్కటన నేపథ్యంలో కాంగ్రెస్ అధిష్టానం ఎలాంటి నిర్ణయం తీసుకుందనే అంశంపై రాజకీయ వర్గాల్లో ఆసక్తి నెలకొంది. పార్టీ క్రమశిక్షణ ఉల్లంఘన అంశాన్ని హైకమాండ్ ఎలా పరిగణిస్తుందో, ఈ వ్యవహారంలో ఎలాంటి చర్యలు తీసుకుంటుందో అన్న దానిపై సర్వత్రా ఉత్కంఠ నెలకొంది. ధీల్లీలో జరిగే సమావేశాలు అనంతరం ఈ వ్యవహారంపై మరింత స్పష్టత వచ్చే అవకాశం ఉందని పార్టీ వర్గాలు భావిస్తున్నాయి.



మెదరీ నీజ్ తరువాయి

హైదరాబాద్ కంటోన్మెంట్‌లో ఆయుధాల చోరీ కలకలం

మెదరీ నీజ్ తరువాయి అవగాహన ఉండి ఉండవచ్చని భావిస్తున్నారు. అందుబాటులో ఉన్న ప్రవేశ, నిపు్రమణ రికార్డులను పరిశీలిస్తూ విచారణ చేపడుతున్నారు. ఘటన వెలుగులోకి వచ్చిన వెంటనే ఆర్మీ అధికారులు ఆయుధాల నిల్వ ప్రాంతాన్ని సీజ్ చేసి భద్రతా సిబ్బంది, గార్డులు, ఇతర సిబ్బందిని విచారించడం ప్రారంభించారు. మల్కాజిగిరి పోలీస్ కమిషనరేట్‌కు చెందిన ఉన్నతాధికారులు కూడా దర్యాప్తును పర్యవేక్షిస్తున్నారు. రెజిమెంట్ పరిసరాల్లోని సీసీటీవీ ఫుటేజీలను సేకరించి అనుమానాస్పద కదలికలపై ఆరా తీస్తున్నారు. రక్షణ సంస్థకు సంబంధించిన అంశం కావడంతో కేసు వివరాలను పోలీసులు గోప్యంగా ఉంచుతున్నారు. చోరీకి గురైన ఆయుధాలను వీలైనంత త్వరగా గుర్తించి స్వాధీనం చేసుకోవడం, ఘటన వెనుక ఉన్న వ్యక్తులను పట్టుకోవడం దర్యాప్తు సంస్థల ముందున్న ప్రధాన సవాలుగా మారింది. దేశ భద్రతకు సంబంధించిన ఈ ఘటనపై ఆర్మీ అంతర్గత విచారణతో పాటు పోలీసుల దర్యాప్తు కొనసాగుతో



సీఎం పర్వటన ఏర్పాట్ల పరిశీలన....

మద్దూరులో పర్వటించిన సీఎం ప్రధాన కార్యదర్శి శ్రీధర్

నారాయణపేట, సెప్టెంబర్ 1 (మనప్రజాప్రతినిధి): రాష్ట్ర ముఖ్యమంత్రి ఏ. రేవంత్ రెడ్డి సెప్టెంబర్ 4న నారాయణపేట జిల్లా మద్దూరు మండలంలో పర్యటించనున్న నేపథ్యంలో ఏర్పాట్లను సీఎం ప్రధాన కార్యదర్శి శ్రీధర్ ఐఏఎస్ మంగళవారం పరిశీలించారు. జిల్లా కలెక్టర్ ప్రియాంక, ఎస్పీ డాక్టర్ విసీత్, కేఏడీ ప్రత్యేక అధికారి వెంకట్ రెడ్డితో కలిసి మద్దూరు పరిసర ప్రాంతాల్లో పర్యటించి అభివృద్ధి పనుల పురోగతి, పర్యటన ఏర్పాట్లను సమీక్షించారు. ఈ సందర్భంగా మద్దూరు సమీపంలో నిర్మాణంలో ఉన్న ప్రభుత్వ డిగ్రీ కళాశాల భవన నిర్మాణ పనులను పరిశీలించిన శ్రీధర్, పనుల పురోగతిపై అధికారులను అడిగి తెలుసుకున్నారు. అనంతరం చింతలేదిన్నె మార్గంలో కొనసాగుతున్న సాంఘిక సంక్షేమ శాఖ గురుకుల పాఠశాల, కళాశాల భవన నిర్మాణాలను పరిశీలించి నిర్మాణ ప్రక్రియపై వివరాలు సేకరించారు.గురుకుల పాఠశాల, కళాశాల నిర్మాణ ప్రాంగణంలో భవన నిర్మాణానికి సంబంధించిన మ్యాప్, పనుల టైమ్‌లైన్‌తో కూడిన సూచిక బోర్డులను ఏర్పాటు చేయాలని సంబంధిత అధికారులను ఆదేశించారు. నిర్మాణ పనులను వేగవంతం చేసి వచ్చే ఏడాది మార్చి నెలలోపు పూర్తి చేసేలా చర్యలు చేపట్టాలని స్పష్టం చేశారు. నాణ్యతా ప్రమాణాలను పాటిస్తూ పనులను వేగంగా పూర్తి చేయాలని సూచించారు. ముఖ్యమంత్రి పర్యటనలో భాగంగా హెలిప్లాడ్ ఏర్పాటుకు అనువైన ప్రదేశాలను కూడా అధికారులు పరిశీలించారు. మద్దూరు సమీపంలోని డిగ్రీ కళాశాల భవనం వద్ద ఉన్న స్థలంతో



మెదరీ నీజ్ తరువాయి



పాటు చింతలేదిన్నె సమీపంలోని మరో ప్రాంతాన్ని పరిశీలించి హెలిప్లాడ్ ఏర్పాటుకు అవసరమైన సాంకేతిక, భద్రతా ప్రమాణాలపై అధికారులకు సూచనలు చేశారు.జిల్లా కలెక్టర్ ప్రియాంక, ఎస్పీ డాక్టర్ విసీత్‌తో కలిసి పర్యటనకు సంబంధించిన భద్రతా ఏర్పాట్లు, రాకపోకల సౌకర్యాలు, ప్రజల భాగస్వామ్యంపై కూడా సమీక్ష నిర్వహించారు. ముఖ్యమంత్రి పర్యటనలో ఎలాంటి ఇబ్బందులు తలెత్తకుండా ముందస్తు చర్యలు తీసుకోవాలని అధికారులకు సూచించారు. ముఖ్యమంత్రి పర్యటనను విజయవంతంగా నిర్వహించేందుకు అన్ని శాఖల అధికారులు సమన్వయంతో పనిచేయాలని సీఎం ప్రధాన కార్యదర్శి శ్రీధర్ ఆదేశించారు. అవసరమైన అన్ని ఏర్పాట్లను ముందుగానే పూర్తి చేసి, పర్యటన సందర్భంగా అభివృద్ధి పనుల పురోగతిని సమర్థవంతంగా ప్రదర్శించేలా చర్యలు తీసుకోవాలని అధికారులకు సూచించారు.

హైదరాబాద్ కమిషనర్ ఏజ్ రంగనాథ్‌కు హైకోర్టులో భారీ ఊరట

హైదరాబాద్, సెప్టెంబర్ 1 (మనప్రజాప్రతినిధి): హైదరాబాద్ కమిషనర్ ఏజ్ రంగనాథ్‌కు తెలంగాణ హైకోర్టులో కీలక ఊరట లభించింది. రంగనాథ్‌ను హైదరాబాద్ కమిషనర్ బాధ్యతల నుంచి తప్పించాలని సింగిల్ జడ్జి ఇచ్చిన ఉత్తర్వులను హైకోర్టు డివిజన్ బెంచ్ మంగళవారం రద్దు చేసింది. ఈ వ్యవహారానికి సంబంధించిన తదుపరి విచారణను నవంబర్ 3వ తేదీకి వాయిదా వేస్తూ ఆదేశాలు జారీ చేసింది. దీంతో రంగనాథ్ కొనసాగింపుపై నెలకొన్న అనిశ్చితికి తాత్కాలికంగా తెరపడింది. మేడ్చల్-మల్కాజ్‌గిరి జిల్లా లోతుకుంట గ్రామంలోని సర్వే నెంబర్లు 1, 2 పరిధిలో ఉన్న సుమారు 40 ఎకరాల భూమిలో ఈ నెల 17న అధికారులు కూల్చివేతలు చేపట్టారు. ఈ చర్యలను సవాలు చేస్తూ శాంతా శ్రీరామ్ కన్స్ట్రక్షన్స్ ప్రైవేట్ లిమిటెడ్ సంస్థ హైకోర్టులో కోర్టు ధిక్కరణ పిటిషన్ దాఖలు చేసింది. ఈ పిటిషన్ విచారణ సందర్భంగా హైదరాబాద్ అధికారుల తీరుపై హైకోర్టులో విస్తృత చర్చ జరిగింది.పిటిషన్‌పై విచారణ చేపట్టిన సింగిల్ జడ్జి, కోర్టు ఆదేశాలను పదేపదే ఉల్లంఘించే అధికారులు చట్టబద్ధ పాలనకు ముప్పుగా మారతారని వ్యాఖ్యానించారు. బాధ్యతాయుతమైన పదవుల్లో ఉన్న అధికారులు న్యాయస్థానాల ఆదేశాలను గౌరవించాలని, లేకపోతే ప్రజాస్వామ్య వ్యవస్థపై ప్రతికూల ప్రభావం పడుతుందని అభిప్రాయపడ్డారు. ఈ సందర్భంగా హైదరాబాద్ కమిషనర్ ఏజ్ రంగనాథ్ వ్యవహారాన్ని కూడా ప్రస్తావించారు. గత ఐదేళ్లలో రాష్ట్రవ్యాప్తంగా 9,290 కోర్టు ధిక్కరణ కేసులు పెండింగ్‌లో ఉండగా, కేవలం ఏడాదిన్నర కాలంలోనే ఏజ్ రంగనాథ్‌పై 63 కోర్టు ధిక్కరణ కేసులు నమోదయ్యాయని సింగిల్ జడ్జి పేర్కొన్నారు. ఈ పరిస్థితిని అసాధారణంగా అభివర్ణిస్తూ, ఆయన హైదరాబాద్ కమిషనర్‌గా కొనసాగడం సమవిజితం కాదని అభిప్రాయపడ్డారు. ఈ నేపథ్యంలో రంగనాథ్‌ను పదవి నుంచి తొలగించాలని రాష్ట్ర ప్రభుత్వ ప్రధాన కార్యదర్శికి ఆదేశాలు జారీ చేశారు.అయితే సింగిల్ జడ్జి ఇచ్చిన ఈ ఉత్తర్వులను సవాలు చేస్తూ ఏజ్ రంగనాథ్ డివిజన్ బెంచ్‌ను ఆశ్రయించారు. తనపై వచ్చిన ఆరోపణలు, కోర్టు చేసిన వ్యాఖ్యలు, ఇచ్చిన ఆదేశాలపై అభ్యంతరం వ్యక్తం చేస్తూ ఆప్షిల్ దాఖలు చేశారు. ఈ ఆప్షిల్‌పై విచారణ చేపట్టిన డివిజన్ బెంచ్ కేసుకు సంబంధించిన అన్ని అంశాలను పరిశీలించింది. విచారణ అనంతరం సింగిల్ జడ్జి ఇచ్చిన ఉత్తర్వులను డివిజన్ బెంచ్ రద్దు చేసింది. దీంతో ఏజ్ రంగనాథ్ హైదరాబాద్ కమిషనర్‌గా కొనసాగింపు మార్గం సుగమమైంది. అయితే అసలు పిటిషన్‌కు సంబంధించిన విచారణ ఇంకా కొనసాగనున్న నేపథ్యంలో కేసు తదుపరి విచారణను నవంబర్ 3వ తేదీకి వాయిదా వేస్తూ కోర్టు ఆదేశాలు జారీ చేసింది. ఈ తీర్పు రాష్ట్ర పరిపాలనా వర్గాల్లో ప్రాధాన్యత సంతరించుకుంది.



మెదరీ నీజ్ తరువాయి

జలహారతి ఏర్పాట్లను పరిశీలించిన ఐహోంమంత్రి అనిత

మెదరీ నీజ్ తరువాయి అసకాపల్లి, సెప్టెంబర్ 1 (మనప్రజాప్రతినిధి): రాష్ట్ర హోంమంత్రి వంగలపూడి అనిత మంగళవారం పోలవరం ఎడమ కాలువ వద్ద సెప్టెంబర్ 2న నిర్వహించనున్న జలహారతి కార్యక్రమం, అలాగే మార్కెట్ యార్డు వెనుక ఏర్పాటు చేస్తున్న బహిరంగ సభ ప్రాంగణంలో జరుగుతున్న ఏర్పాట్లను పరిశీలించారు. ముఖ్యమంత్రి నారా చంద్రబాబు నాయుడు పర్యటన నేపథ్యంలో చేపడుతున్న ఏర్పాట్లను క్షుణ్ణంగా పరిశీలించిన మంత్రి, కార్యక్రమం విజయవంతానికి అవసరమైన అన్ని చర్యలను వేగవంతం చేయాలని అధికారులను ఆదేశించారు. ఈ సందర్భంగా ప్రధాన వేదిక నిర్మాణం, ప్రజలకు కేటాయిస్తున్న సౌకర్యాలు, భద్రతా ఏర్పాట్లు, వాహనాల పార్కింగ్, ప్రజల రాకపోకలకు సంబంధించిన ఏర్పాట్లపై మంత్రి అనిత సమీక్ష నిర్వహించారు. కార్యక్రమానికి భారీ సంఖ్యలో ప్రజలు హాజరయ్యే అవకాశం ఉన్నందున ఎలాంటి ఇబ్బందులు తలెత్తకుండా ముందస్తు చర్యలు తీసుకోవాలని సూచించారు. ప్రతి అంశాన్ని సూక్ష్మంగా పరిశీలించి సంబంధిత శాఖల అధికారులకు పలు సూచనలు చేశారు.మంత్రి అనిత మాట్లాడుతూ ఉత్తరాంధ్ర ప్రాంతానికి గోదావరి జలాల అందించే ఈ ప్రతిష్టాత్మక కార్యక్రమం చారిత్రాత్మక ఘట్టంగా నిలవబోతోందని పేర్కొన్నారు. పోలవరం ఎడమ కాలువ ద్వారా గోదావరి నీరు ఉత్తరాంధ్ర ప్రాంతాలకు చేరడం వల్ల వ్యవసాయం, తాగునీటి అవసరాలు, ప్రాంతీయ అభివృద్ధికి కొత్త ఊతం లభిస్తుందని చెప్పారు. ఈ కార్యక్రమం రాష్ట్ర జలవనరుల రంగంలో ఒక మైలురాయిగా నిలుస్తుందని అభిప్రాయపడ్డారు. ముఖ్యమంత్రి చంద్రబాబు నాయుడు పర్యటనను విజయవంతం చేసేందుకు అన్ని శాఖల సమన్వయంతో పనిచేయాలని మంత్రి స్పష్టం చేశారు. కార్యక్రమ నిర్వహణలో ఎలాంటి లోటుపాట్లు చోటుచేసుకోకుండా అధికారులు అప్రమత్తంగా ఉండాలని సూచించారు. ప్రజల భద్రతకు అత్యంత ప్రాధాన్యం ఇవ్వడంతో పాటు ట్రాఫిక్, పార్కింగ్, అత్యవసర సేవల నిర్వహణలో ప్రత్యేక శ్రద్ధ తీసుకోవాలని ఆదేశించారు.ఈ పరిశీలన కార్యక్రమంలో అసకాపల్లి జిల్లా కలెక్టర్ విజయకుష్మన్, జిల్లా ఎస్పీ తుహిన్ సిన్హా, ఇచ్చాపురం ఎమ్మెల్యే బెందాళం అశోక్, ప్రతిపాడు ఎమ్మెల్యే వరుపుల సత్యవ్రభ, ఏలూరు ఎమ్మెల్యే బడేటి రాధాకృష్ణయ్యతో పాటు పలువురు అధికారులు, ప్రజాప్రతినిధులు పాల్గొన్నారు. కార్యక్రమ ఏర్పాట్ల పురోగతిని వారు కూడా సమీక్షించి అవసరమైన సూచనలు చేశారు. పోలవరం ప్రాజెక్టు ద్వారా రాష్ట్ర అభివృద్ధికి కొత్త దిశ లభిస్తోందని, జలహారతి కార్యక్రమం ఆ అభివృద్ధి ప్రయాణంలో మరో కీలక ఘట్టమని మంత్రి అనిత పేర్కొన్నారు.

14 వేల కోట్ల ఫీజు రియంబర్స్మెంట్ బకాయిలను ప్రభుత్వం వెంటనే విడుదల చేయాలి

నేరేడుచర్ల : (మన ప్రజా ప్రతినిధి దినపత్రిక)తెలంగాణ రాష్ట్రంలో 30 లక్షల మంది విద్యార్థులకు సంబంధించిన 14 వేల కోట్ల ఫీజు రీయంబర్స్మెంట్ ప్రభుత్వం వద్ద పెండింగ్లో ఉంది. ఈ ఫీజులు చెల్లించలేని దుస్థితి కారణంగా ముఖ్యంగా బీసీ ఎస్సీ ఎస్టీ విద్యార్థులు కళాశాలలో తమ చదువులను కొనసాగించేందుకు తీవ్ర ఇబ్బందులు ఎదుర్కొంటున్నారు. బకాయిలు ఆలస్యం కావడం వల్ల విద్యార్థుల చదువులకు తీవ్ర ఆటంకం కలిగి మధ్యతరగతి అగిపోతున్నాయి కొందరు విద్యార్థులు ఆత్మహత్యలు చేసుకుంటున్నారు. మొత్తంగా ఈ ప్రభావం ఒక కోటి కుటుంబాలపై పడింది ఇంతటి దుర్భర పరిస్థితిని బీసీ ఎస్సీ ఎస్టీ పేద విద్యార్థులు ఎదుర్కొంటున్నారు. విద్యార్థుల భవిష్యత్తును దృష్టిలో ఉంచుకొని ప్రభుత్వం పెండింగ్లో ఉన్న ఈ ఫీజు రియంబర్స్మెంట్ బకాయిలను తక్షణమే విడుదల చేసి విద్యార్థులను ఎటువంటి ఆటంకం లేకుండా తమ విద్యను సాగించేలా చర్యలు తీసుకోవాలని మీ ద్వారా ప్రభుత్వాన్ని కోరుతున్నాము. అదేవిధంగా అర్జెంటుగా ప్రభుత్వ కళాశాలలో చెల్లించే ఫీజులతో నిమిత్తం లేకుండా విద్యార్థుల సర్టిఫికెట్లు కాలేజీ యాజమాన్యం అవకుండా వెంటనే సర్టిఫికెట్లు ఇచ్చేలా ఒక జీఓ ని విడుదల చేయాలని ప్రభుత్వాన్ని బీసీ ఎస్సీ ఎస్టీ జేపీసీ తరపున విజ్ఞప్తి చేస్తున్నాం. ఈ కార్యక్రమంలో బీసీ ఎస్సీ జేపీసీ జిల్లా నాయకులు అవిరెడ్డ నాగేంద్రబాబు, బీసీ సంఘం జిల్లా నాయకులు చిలక రాజు శ్రీను పిల్లల మర్రి పుల్లారావు మండల నాయకులు ఎడవెల్లి అరుణ్ కుమార్సుంకరి అవినాష్ ఇంజమూరి వెంకటేశ్వర్లు బొగ్గారపు దుర్గయ్య ఆకారపు బాజీ చిలక రాజు సుధాకర్,లక్ష్మీనర్సులు తదితరులు పాల్గొన్నారు.



ఎడమ కాల్య పరిధిలోని చివరి తూము వరకు పంట నీరు అందించాలి...

గరిడేపల్లి (మన ప్రజాప్రతినిధి దినపత్రిక)నాగార్జునసాగర్ ఆయకట్టు పరిధిలోని కొన్ని వేల ఎకరాలలో,లక్షలాది రూపాయలు ఖర్చులు పెట్టి రైతులు వరి పంటను సాగు చేసుకున్నారుని, నాగార్జున సాగర్ శ్రీశైలం ప్రాజెక్టులో నీటి లభ్యత ఆశాజనకంగా ఉన్నందున సాగర్ ఆయకట్టు పరిధిలోని మేజర్స్పిటికి నీటిని విడుదల చేసి రైతులు వేసిన పంటలను కాపాడాలని సిపిఐ రాష్ట్ర కార్యవర్గ సభ్యులు గన్నా చంద్రశేఖర్ రాష్ట్ర ప్రభుత్వాన్ని కోరారు. ఈరోజు గరిడేపల్లి మండల కేంద్రంలో సిపిఐ పార్టీ మండల సమితి సమావేశం సీనియర్ నాయకులు యద్ద అంజరెడ్డి అధ్యక్షతన జరిగినది. ఈ సమావేశానికి ముఖ్య అతిథిగా హాజరైన ఈ సందర్భంగా మాట్లాడుతూ సాగర్ ఆయకట్టు పరిధిలో వరి పంట తప్ప వేరే పంటలు పండే అవకాశం లేనందున రైతులు బోర్డు,బావులు,చెరువుల కింద వరి నాట్లు వేసుకున్నారుని ఆ పంటలను కాపాడాల్సిన బాధ్యత ప్రభుత్వంపై ఉన్నదని అన్న ఆయన అన్నారు. శ్రీశైలం ప్రాజెక్టు ద్వారా ఆంధ్ర పాలకులు విచ్చలవిడిగా నీటిని తీసుకుంటున్నారని వారు ఆ నీరు తీసుకోకుండా కట్టడి చేసి, న్యాయం గా మన తెలంగాణ రాష్ట్రానికి రావాల్సిన నీటి వాటాను తీసుకొని రైతులు వేసుకున్న పంటలను, చివరి తూము వరకు ట్రైలర్ వరకు సాగర్ నీటిని ఇచ్చి వేసిన వరి పంటను కాపాడాలని ఆయన రాష్ట్ర ప్రభుత్వాన్ని కోరారు.ఈ సమావేశంలో సీపీఐ రాష్ట్ర కౌన్సిల్ సభ్యులు యల్లావుల రాములు,సిపిఐ జిల్లా కార్యవర్గ సభ్యులు పోకల వెంకటేశ్వర్లు,సిపిఐ మండల కార్యదర్శి కడియాల అప్పయ్య, ఏబిటీయూసీ జిల్లా కార్యదర్శి త్రిపురం సుధాకర్ రెడ్డి,రైతు సంఘం రాష్ట్ర కౌన్సిల్ సభ్యులు బిల్లా కనకయ్య,సిపిఐ మండల కార్యవర్గ సభ్యులు ఎడ్ల అంజరెడ్డి, కుందూరు వెంకట్ రెడ్డి, పోకల అంజనేయులు, తిరుగమల్ల కిరణ్, వేషాల అంజనేయులు, ప్రతాని సైదులు, పంగ గోవిందు,కట్టా అశోక్,షేక్ సబి సాహెబ్,పీర్ సాహెబ్,తదితరులు పాల్గొన్నారు



యూరియా కోసం రోడ్లకెక్కిన రైతులు...రహదారి పై ధర్నా

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట సెప్టెంబర్ 01:చేగుంట మండల కేంద్రం లోని మక్కా రాజు పేట్ చౌరస్తా లా యూరియా కొరతపై రైతులు ఆగ్రహం వ్యక్తం చేస్తూ . రైతులు ధర్నాకు దిగారు. ఫర్మిట్రజ్ లో యాప్ న రద్దు చేసి పాత పద్ధతిలోనే యూరియా పంపిణీ చేయాలని రైతులు డిమాండ్ చేశారు.ఈ సందర్భంగా వారు మాట్లాడుతూ యాప్ లా నమోదు చేసిన ఐదు నిముషాలు లోపే యూరియా స్లాక్ అయిపోయిందని, పాప్ యజమాని చెబుతున్నారని, సర్వర్ సమస్యలతో చదువురాని రైతులు తీవ్ర ఇబ్బందులు పడుతున్నారని ఆవేదన వ్యక్తం చేశారు. గతంలో కనీసం ఒకటి, రెండు యూరియా బస్తాలైనా దొరికేవని, ఇప్పుడు ఒక్క బస్తా యూరియా దొరకడం లేదని పేర్కొన్నారు.విషయం తెలుసుకున్న చేగుంట ఎస్ ఐ చైతన్య కుమార్ రెడ్డి సంఘటన స్థలానికి చేరుకుని రైతులతో మాట్లాడి, త్వరలోనే యాప్ లో బుక్ చేసుకున్న ప్రతి ఒక్క రైతు కి యూరియా వచ్చేటట్లు చూస్తానని చెప్పడంతో రైతులు శాంతించి రాస్తారోకో విరమించారు.



జీవో 97 ని తక్షణమే రద్దు చేయాలి

(మన ప్రజాప్రతినిధి దినపత్రిక పాలిటెక్నిక్ విద్యార్థుల భవిష్యత్తును ప్రశ్నార్థకంగా మార్చేటటువంటి జీవో 97 ను ప్రభుత్వం వెంటనే రద్దు చేయాలని ప్రభుత్వాన్ని డిమాండ్ చేస్తూ మంగళవారం పాలిటెక్నిక్ కళాశాల , విద్యార్థులు పట్టణ కేంద్రం లోని గాంధీ చౌరస్తా వద్ద నిరసన కార్యక్రమాన్ని నిర్వహించి, అనంతరం స్థానిక తహసీల్దార్ కార్యాలయంలో రా్యలీ గా వెల్లి తాసిల్దార్ బల్ లక్ష్మి కి వినతి పత్రం అందించారు,ఈ కార్యక్రమంలో పెద్ద సంఖ్యలో విద్యార్థులు పాల్గొని, ప్లకార్డులతో ప్రభుత్వ నిర్ణయానికి వ్యతిరేకంగా తమ నిరసనను వ్యక్తం చేశారు. ఈ సందర్భంగా విద్యార్థులు మాట్లాడుతూ జీవో నెంబర్ 97 కారణంగా విద్యార్థుల విద్యా భవిష్యత్తు, ఉన్నత విద్యా అవకాశాలు, ఉపాధి అవకాశాలపై ప్రభావం పడే పరిస్థితి ఉందని.విద్యార్థుల భవిష్యత్తుతో చెలాటం అడ్డొద్దని,చదువుకునే యువత జీవితాలను అయోమయంలోకి నెట్టొద్దని హెచ్చరించారు.విద్యార్థుల సమస్యలను ప్రభుత్వం వెంటనే పరిష్కరించి,జీవో నెంబర్ 97 రద్దు చేసే వరకు విద్యార్థులు పోరాటం కొనసాగుతుందని వారు అన్నారు.ఈ కార్యక్రమం లోమొహమ్మద్ అన్ జాద్,మల్లేష్, అబిలాష్, భరత్, అశ్విత్ వెంకట్ లక్ష్మి తదితరులు పాల్గొన్నారు.



అంజనేయ స్వామికి పంచామృతాభిషేకాలు

నేరేడుచర్ల :/(మన ప్రజా ప్రతినిధి దినపత్రిక):నేరేడుచర్ల లోని శ్రీ కోదండ రామాలయంలో కొలువైన అంజనేయ స్వామికి మంగళవారం అత్యంత భక్తిశ్రద్ధలతో పంచామృతాభిషేకాలు చేశారు, ఆలయ పూజారి కొలచిన దిలీప్ కుమార్ ఆధ్వర్యంలో వేదమంత్రాలతో సాంప్రదాయ సిద్ధంగా ఆవు పాలు, ఆవు నెయ్యి, పంచదార, గంధం,తేనె, వివిధ రకాల పండ్ల రసాలతో అభిషేకాలు పూలమాలలతో పూలతో ప్రత్యేకంగా అలంకరించి తమలపాకులతో పూజ లు నీరాజనా మంత్రపుష్పం తీర్థ ప్రసాద వినియోగం చేశారు, నిమ్మగడ్డ సుబ్బారావు అన్నపూర్ణ దంపతు ల సహకారంతో ఏర్పాటు చేసిన ప్రసాదాలను ఆలయ కమిటీ ఆధ్వర్యంలో పంపిణీ చేశారు, ఈ పూజా కార్యక్రమంలో ఆలయ కమిటీ చైర్మన్ కొణతం సత్యనారాయణ రెడ్డి, పులిజాల వెంకటరమణారావు,చింతకుంట్ల పూర్ణవంద్రారెడ్డి, తాటికొండ వెంకటరెడ్డి, ఉప్పల కృపాకర్, పొనుగోటి జంగారావు, భువనగిరి అంజయ్య, చింతకుంట్ల శ్రీనివాసరావు, చిత్తనూరి సత్యనారాయణ, మా శెట్టి సైదయ్య,జెట్టి వెంకన్న,తాటికొండ సత్యనారాయణ రెడ్డి, కిషోర్, నీల శ్రీనివాస్, పోలిశెట్టి లింగయ్య, నిమ్మగడ్డ హేమంత్, తదితరులు పాల్గొన్నారు



బి ఆర్ అంబేద్కర్ పై తప్పుడు ప్రచారాన్ని అరికట్టాలి...


నేరేడుచర్ల (మన ప్రజా ప్రతినిధి దినపత్రిక)అమర ప్రసాద్ పై చట్టపరమైన చర్యలు తీసుకోవాలి భారత రాజ్యాంగ నిర్మాత, మహానీయుడు డాక్టర్ బాబాసాహెబ్ అంబేద్కర్ వ్యక్తిత్వం, జీవితం, ఆలోచనా విధానం మరియు రాజ్యాంగ నిర్మాణంపై గత కొన్ని రోజులుగా కావాలనే దురుద్దేశపూర్వకంగా సోషల్ మీడియా వేదికగా తప్పుడు ప్రచారం, అసత్య కథనాలు ప్రచారం చేస్తున్న అమర ప్రసాద్ అనే వ్యక్తిపై చట్టపరమైన చర్యలు తీసుకోవాలని కోరుతూ ఈరోజు నేరేడుచర్ల ప్రధాన కూడలి నందు దిష్టిబొమ్మ దహన కార్యక్రమం నిర్వహించడం జరిగింది ఈ కార్యక్రమాన్ని ఉద్దేశించి రాపోలు నవీన్ కుమార్ బిసి జేపీసీ రాష్ట్ర నాయకులు దూళిపాళ ధనుంజ నాయుడు మాట్లాడుతూ హమారా ప్రసాద్ అనే వ్యక్తి డాక్టర్ బాబాసాహెబ్ అంబేద్కర్ గురించి తప్పుడు మరియు నిర్ధారణ లేని సమాచారాన్ని ప్రచారం చేయడంతో పాటు, “కల్పిత నాయకుడు” అనే పుస్తకాన్ని ప్రచురించి త్వరలో విడుదల చేస్తానంటూ సోషల్ మీడియా ద్వారా ప్రచారం చేస్తున్నారని ప్రపంచంలోనే అత్యంత ప్రాముఖ్యత కలిగిన భారత రాజ్యాంగాన్ని రూపొందించడంలో కీలక పాత్ర పోషించిన డాక్టర్ బాబాసాహెబ్ అంబేద్కర్ ప్రతిష్ఠను దెబ్బతీసి విధంగా అసత్య ప్రచారం చేయడం సమాజంలో అపోహలు, విద్వేషాలు మరియు అశాంతికి దారితీసే అవకాశం ఉందని అధికారుల దృష్టికి తీసుకెళ్లడం జరిగింది.కాబట్టి ఈ వ్యవహారంపై పూర్తిస్థాయి విచారణ జరిపి, వాస్తవాలను పరిశీలించి, చట్టపరంగా నేరం నిర్ధారణ అయితే సంబంధిత వ్యక్తిపై కఠినమైన చట్టపరమైన చర్యలు తీసుకోవాలని డిమాండ్ చేసారు ఈ కార్యక్రమంలో కౌన్సిలర్ కలిమ్ మర్రి నాగేశ్వరావు పల్లెపంగ నాగరాజు పెరుమాళ్ళు సతీష్ కుమార్ యదవెల్లి శ్రీకాంత్ రామ్ సైదులు అవిరెడ్డ నాగేంద్ర బాబు ఆర్ శ్రీకాంత్,చిలకరాజు శ్రీను రెడపంగ దానియేలు తతెళ్లి నాగార్జున కొప్పు గొతమ్ గొడ్ కొమర్రాజువెంకట్, బండి శ్రీనివాస్ తదితరులు పాల్గొన్నారు



1000 రోజుల ప్రజాపాలనగే...

- అభివృద్ధికి, సంక్షేమానికి నిలువెత్తు నిదర్శనం
- సంక్షేమ పథకాలతో ప్రతి ఇంట్లో వెలుగులు
- సంక్షేమానికి పెద్దపీట

మన ప్రజా ప్రతినిధి నర్సాపూర్ సెప్టెంబర్ 1 :తెలంగాణలో ప్రజాపాలన వచ్చి 1000 రోజులు పూర్తి చేసుకున్న సందర్భంగా రాష్ట్రం అభివృద్ధి, సంక్షేమంలో దేశానికే ఆదర్శంగా నిలుస్తోంది. గత పదేళ్ల నిరంకుశ పాలనకు చరమగీతం పాడి, ప్రజల ప్రభుత్వాన్ని స్థాపించిన కాంగ్రెస్ పార్టీ ఇచ్చిన ప్రతి హామీని నెరవేరుస్తూ ముందుకు సాగుతోంది. హస్తం పేదల నేస్తం తెలంగాణలో ప్రతి గడపకు సంక్షేమ పథకాలు అందాలనే దృఢ సంకల్పంతో ప్రజాపాలన అంతేకాకుండా గుడిసెలు లేని తెలంగాణ లక్ష్యంగా ఇందిరమ్మ ఇళ్ల నిర్మాణానికి ప్రజా ప్రభుత్వం పేదలకు సొంతింటి కల నెరవేరుస్తుంది. సంక్షేమానికి పెద్దపీట వేస్తూ అర్హులైన ప్రతి ఒక్కరికి ప్రభుత్వ పథకాలను అందజేయాలనే చిత్తశుద్ధితో ఈ ప్రభుత్వం పని చేస్తుంది. గత ప్రభుత్వం పదేళ్లలో ఒక్క రేషన్ కార్డు కూడా ఇవ్వలేదు కానీ ప్రజా పాలన వచ్చిన తర్వాత అర్హులైన ప్రతి ఒక్కరికి రేషన్ కార్డు ఇచ్చిన ఘనత మా ప్రభుత్వానిది.అలాగే ఈ దేశంలో సన్నబియ్యం ఇస్తూ ప్రభుత్వం మన తెలంగాణ ప్రజా పాలన ప్రభుత్వం.సంక్షేమానికి చిరునామా ప్రజాపాలన:1. మహాలక్ష్మి పథకం: మహిళలకు ఉచిత బస్సు ప్రయాణం, నెలకు రూ.2500, రూ.500తో గ్యాస్ సిలిండర్ తో ప్రతి ఆదభిడ్డకు అందగా నిలిచింది.2. రైతు భరోసా: రైతులకు ఎకరాకు రూ.15,000, కౌలు రైతులకు రూ.12,000, వ్యవసాయ కూలీలకు రూ.12,000 అందించి రైతును రాజు చేసింది ప్రజా ప్రభుత్వం.3. గృహజ్యోతి: 200 యూనిట్ల ఉచిత కరెంటుతో పేద, మధ్య తరగతి ప్రజల ఇంట్లో వెలుగులు నింపింది.4. యువ వికాసం: 2 లక్షల ఉద్యోగాల భర్తీకి నోటిఫికేషన్లు, స్కీల్ యూనివర్సిటీ, యంగ్ ఇండియా పథకాలతో యువతకు ఉపాధి భరోసా.5. ఇందిరమ్మ ఇళ్లు: పేదల సొంతింటి కలను నిజం చేస్తూ ప్రతి నియోజకవర్గంలో ఇందిరమ్మ ఇళ్ల నిర్మాణం శరవేగంగా సాగుతోంది.6.చేయూత: వితంతువులకు ఒంటరి మహిళలకు నేతా గీత కార్మికులు వృద్ధులకు దివ్యాంగులకు తల సేమియా వ్యాధిగ్రస్తులకు పింఛన్ ప్రక్రియ శరవేగంగా జరుగుతుంది.1000 రోజుల్లోనే రోడ్లు, విద్యు, వైద్యం, సాగునీటి ప్రాజెక్టులకు పెద్దపీట వేస్తూ తెలంగాణను అభివృద్ధి పథంలో నడిపిస్తున్న ఘనత ముఖ్యమంత్రి రేవంత్ రెడ్డి నేతృత్వంలోని ప్రజా ప్రభుత్వానిదే. ప్రజాపాలన అంటేనే ప్రజల పాలన అని మరోసారి నిరూపితమైం



సిపిఎస్ వద్దు.. ఓ పి ఎస్ ముద్దు...

పాత పెన్షన్ విధానాన్ని పునరుద్ధరించాలి ఉద్యోగ, ఉపాధ్యాయుల సంఘాల ఆధ్వర్యంలో నిరసన

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట సెప్టెంబర్ 1:సిపిఎస్ ను రద్దు చేసి, పాత పెన్షన్ విధానాన్ని వెంటనే పునరుద్ధరించాలని, పెండింగ్ డీఎలను విడుదల చేస్తూ పిఆర్పిని వెంకట్ వెంటనే ప్రకటించాలని ఉద్యోగ, ఉపాధ్యాయులు సంఘాలు డిమాండ్ చేశారు.. ఈ విషయంపై , ఆధ్వర్యంలో టీజే. జేపీసీ ఉద్యోగ, ఉపాధ్యాయులు ఆధ్వర్యంలో చేగుంట తాసిల్దార్ కు వినతిపత్రం సమర్పించారు. అనంతరం మధ్యాహ్న భోజన విరామ సమయం లో నిరసన చేపట్టారు. సి.పి.ఎస్ ను రద్దు చేసి ఓపిఎస్. ను



పునరుద్ధరించేలా ప్రభుత్వంపై ఒత్తిడి తీసుకురావాలని తహసీల్దార్ బల్ లక్ష్మి ను కోరారు. ఈ కార్యక్రమంలో తహసీల్దార్ బల్ లక్ష్మి ఎంపీడీవో చిన్న రెడ్డి , ఎంఈఓ. నీరజ , ఎస్పిటియూ, టిఆర్డీఎఫ్, ఏపీటీఎఫ్, యూటీఎఫ్ , ఉద్యోగ, ఉపాధ్యాయుల సంఘాల అధ్యక్షులు, కార్యదర్శులు పెంట గౌడ్, మనోహరరావు, జగన్ లాల్, నరసింహ రావు, యాదగిరి, బాల పోచయ్య, నర్సింలు, నగేష్ సురేందర్, సిద్దిరాములు, కిషన్, పాషా, సలీం, సుధాకర్ రెడ్డి, పాల్గొన్నారు.

సురభి వైద్య సేవలను సబ్సిడీయోగం చేసుకోండి

మన ప్రజా ప్రతినిధి దినపత్రిక,చేర్వాల, జనగామ నియోజకవర్గం :జనగామ నియోజకవర్గం సురభి ఆస్పత్రి వారు నిర్వహిస్తున్న ఉచిత వైద్య సేవలను ప్రజలు సద్వినియోగం చేసుకోవాలని కాంగ్రెస్ పార్టీ నియోజకవర్గ ఇన్చార్జి,మాజీ ఎమ్మెల్యే కొమ్మూరి ప్రతాపరెడ్డి అన్నారు.సురభి ఆసుపత్రి మరియు మెడికల్ కళాశాల చైర్మన్ హరేందర్ ఆదేశాల మేరకు మంగళవారం ఆకునూరు గ్రామంలో నిర్వహించిన ఉచిత వైద్య శిబిరానికి భారీ స్పందన లభించింది. సుమారు ఐదు వందల మంది ప్రజలు తరలివచ్చి వైద్య పరీక్షలు చేయించుకుని ఉచితంగా మందులు పొందారు.ఈ కార్యక్రమానికి గ్రామ సర్పంచ్ కొమ్మూ రవి, సురభి పీఆర్ఎస్ నూరం వర్ధరాములు,అధ్యక్షత వహించారు. ఈ కార్యక్రమానికి ముఖ్య అతిథిగా కొమ్మూరి ప్రతాపరెడ్డి హాజరై మాట్లాడుతూ.. ప్రస్తుతం పంటలకు రసాయనిక ఎరువులు,కెమికల్స్ ఎక్కువగా వాడటం వల్లనే అనేక అనారోగ్య సమస్యలు, దీర్ఘకాలిక వ్యాధులు వస్తున్నాయని అందోళన వ్యక్తం చేశారు.ప్రకృతి సిద్ధమైన ఎరువులతో పండించిన పంటలను తీసుకుంటే ఆరోగ్యంగా ఉంటామని సూచించారు.ప్రజల ఆరోగ్యం కోసం సురభి ఆస్పత్రి అందిస్తున్న సేవలు అభినందనీయమని కొనియాడారు.ఈ శిబిరంలో సురభి వైద్య బృందం పాల్గొని ప్రజలకు వైద్య సేవలు అందించారు.కార్యక్రమంలో సురభి హాస్పిటల్ మేనేజ్ మెంట్ వెంకటేశ్వర రావు, పీఆర్ఓ వేణుగోపాల్ రెడ్డి, కాంగ్రెస్ మండల అధ్యక్షుడు మంజు మల్లేశం,మద్నూరు మండల అధ్యక్షుడు మారేళ్ల భాస్కర్ రెడ్డి, కొత్త దొమ్మాల సర్పంచ్ వర్మతం ఎల్లవస్త్ర-చంద్రయ్య,పంచాయతీ కార్యదర్శి మొహమ్మద్ కరీమ్ద్దీన్,యూత్ జిల్లా ప్రధాన కార్యదర్శి అందె నాని బాబు,ఆకునూరు గ్రామ శాఖ అధ్యక్షులు ఆకుల రాజు,మాజీ సర్పంచ్ వెలగల రఘువీర్,జిల్లా నాయకులు టోయిన శ్రీనివాస్,భూమని బాలరాజు,కాదూర్ భాస్కర్,తోళ్ల వేణు, గ్రామ పంచాయతీ పాలకవర్గం,గ్రామస్థులు,సురభి హాస్పిటల్ డాక్టర్స్,జనరల్ మెడిసిన్,జనరల్ సర్జరీ,ఆర్టోపెడిక్,పెడియాట్రిక్,ఈఎన్ టీ, గైనకాలజీ,ఆప్టల్ మాలజీ,అన్ని రకాల డిపార్ట్మెంట్ డాక్టర్స్, నపోర్టింగ్ స్టాఫ్,మార్కెటింగ్ బృందం పాల్గొన్నారు.



సెప్టెంబర్ 9న వరంగల్ లో MRPS,MSP షండలాబ జాతీయ సదస్సు విజయవంతం చేయండి

గరిడేపల్లి (మన ప్రజా ప్రతినిధి దినపత్రిక)ఎమ్మార్పీఎస్ వ్యవస్థాపక అధ్యక్షులు పద్మశ్రీ మందక్పూష్ట మాదిగ విలుపుమేరకు ఈరోజు గరిడేపల్లి మండల కేంద్రంగా ఎస్సీ ఫంక్షన్ హాల్ నందు గరిడేపల్లి, హుజూర్నగర్ నేరేడుచర్ల,పాలకవీడు నాలుగు మండలాల సమావేశం నిర్వహించడం జరిగింది. ఇట్టి కార్యక్రమానికి సూర్యాపేట జిల్లా ఎమ్మార్పీఎస్, ఎంఎస్సీ జిల్లా ఇన్చార్జి బచ్చలకూరి వెంకటేశ్వర్లు మాదిగ ముఖ్యఅతిథిగా పాల్గొని మాట్లాడుతూ 30 సంవత్సరాల సుదీర్ఘ పోరాటం, ఎందరో మాదిగ అమరవీరుల ప్రాణాత్మాగా ఫలితంగా రాజ వర్గీకరణ సాధించడం జరిగిందని, సాధించిన వర్గీకరణ ఫలాలు ప్రతి ఒక్కరికి అందాలంటే విద్య పరంగా, రాజకీయపరంగా, ఆర్థికపరంగా జాతిని మేల్కొల్పిపి ఐక్యత చేయవలసిన అవసరం ఉంది అని, ఆ కార్యక్రమంలో భాగంగానే సెప్టెంబర్ 9 వరంగల్ లో మండలాల జాతీయ సదస్సు నిర్వహించడం జరుగుతుందని కార్యక్రమానికి ఎస్సీ వర్గీకరణ ప్రదాత, ఆరోగ్యశ్రీ,వికలాంగుల పింఛన్, సబ్బంద వర్షాల ఆశ జ్యోతి అయినా పద్మశ్రీ మందక్పూష్ట మాదిగ ముఖ్యఅతిథిగా పాల్గొంటారని తెలిపారు.ఇట్టి కార్యక్రమంలో MRPS, మీర్సా మండలాల అధ్యక్షులు, అధికార ప్రతినిధులు, మండల కమిటీ సభ్యులు పాల్గొని విజయవంతం చేయాలని పిలుపునిచ్చారు. ఈ కార్యక్రమంలో ఎమ్మార్పీఎస్ సూర్యాపేట జిల్లా సీనియర్ నాయకులు జిల్లా మాజీ కన్వీనర్ ఏపూరి రాజు మాదిగ, ఎంఎస్సీ జిల్లా మాజీ కార్యదర్శి ఎడవెల్లి చంద్రయ్య మాదిగ, గరిడేపల్లి మండల అధ్యక్షులు కొత్తపల్లి రవి మాదిగ, నేరేడుచర్ల మండల అధ్యక్షులు ఎడవెల్లి అరుణ్ మాదిగ, హుజూర్నగర్ మండల అధ్యక్షులు మెరిగి మట్టపల్లి మాదిగ, ఎమ్మెస్సీ నేరేడుచర్ల మండల అధ్యక్షులు మచ్చ శ్రీను మాదిగ, ఎమ్మార్పీఎస్, ఎంజూ హుజూర్నగర్ మండల అధ్యక్షులు గుండెపంగు బాబు మాదిగ, జిల్లా సీనియర్ నాయకులు ఎడవెల్లి బాలసారి, హుజూర్నగర్ , ప్రధాన కార్యదర్శి పోల్ శ్యామ్, చిల్ల అశోక్, మండల అధికార ప్రతినిధి విజయ్ కుమార్,ఉపాధ్యక్షులు దూర్ అవినేద్, ప్రచార కార్యదర్శి అలంపల్లీ శేఖర్, ఎంజూ మండల ఉపాధ్యక్షులు కొత్తపల్లి పవన్, గ్రామ అధ్యక్షులు పిట్ట వెంకటేశ్వ,జై భీమ్ కమిటీ ప్రధాన కార్యదర్శి నకిరేకశీటి రవి, ప్రచార కార్యదర్శి మంద శేఖర్,పరెడ్డిగూడెం అధ్యక్షులు పిట్ట సత్యం, బచ్చలకూరి నాగార్జున,పిట్ట నాగరాజు, దేవరకొండ కరుణాకర్, పాల్యాయి మధు, ఆర్ శ్రీకాంత్, నందిపాటి జోయజ్, , సాయి మొదలైన వారు పాల్గొన్నారు



విनाయక విగ్రహాల నిమజ్జనానికి ప్రత్యామ్నాయ ఏర్పాట్లను పరిశీలించిన పోలీస్ కమిషనర్

మన ప్రజా ప్రతినిధి తెలుగు దినపత్రిక ఖమ్మం జిల్లా:ఖమ్మం నగరంలో వినాయక నిమజ్జన కార్యక్రమాలను ప్రశాంతంగా, సురక్షితంగా నిర్వహించేందుకు పోలీస్ కమిషనర్ సునీల్ దత్ ప్రత్యేక దృష్టి సారించారు. మున్నేరు సదిలో ప్రస్తుతం నీటి లభ్యత తక్కువగా ఉన్న నేపథ్యంలో వినాయక విగ్రహాల నిమజ్జనానికి ప్రత్యామ్నాయంగా అనువైన చెరువులను మంగళవారం పరిశీలించారుపోలీస్ కమిషనర్ సంబంధిత పోలీస్ అధికారులు, సంభాది ఉత్సవ కమిటీ తో కలిసి నిమజ్జనానికి అనువైన చెరువులను సందర్శించి, అక్కడి పరిస్థితులను క్షేత్రస్థాయిలో పరిశీలించారు. అందులో భాగంగా ఖమ్మం అర్బన్ మండలంలోని దంసలాపేరం గ్రామపంచాయతీ లోని కొత్తూరు చెరువు సందర్శించి పరిశీలించారు.గణేష్ విగ్రహాల నిమజ్జనం సందర్భంగా భక్తులకు ఎలాంటి ఇబ్బందులు కలగకుండా అవసరమైన భద్రతా, ట్రాఫిక్ నియంత్రణ ఏర్పాట్లపై అధికారులతో చర్చించారు.నిమజ్జన ప్రాంతాల్లో విగ్రహాల తరలింపు, వాహనాల రాకపోకలు, పార్కింగ్, భక్తుల భద్రత తదితర అంశాలపై ప్రత్యేక ప్రణాళిక రూపొందించాలని ఈ సందర్భంగా సూచించారు. ఎలాంటి అవాంఛనీయ సంఘటనలకు తావులేకుండా అన్ని శాఖల సమన్వయంతో ముందస్తు చర్యలు చేపట్టాలని అధికారులకు సూచించారు.వినాయక విగ్రహాల నిమజ్జన కార్యక్రమం ప్రశాంతంగా, భక్తిశ్రద్ధలతో విజయవంతంగా జరిగేలా పోలీస్ శాఖ అన్ని చర్యలు చేపడుతుందని పోలీస్ కమిషనర్ తెలిపారు.కార్యక్రమంలో అడిషనల్ డీసీపీ రామానుజం, టౌన్ ఏసీపీ రమణమూర్తి, ఎస్సీ ఏసీపీ మహేష్, ఇన్స్పెక్టర్ మోహన్ బాబు, భానుప్రకాష్, సంభాది ఉత్సవ కమిటీ వినోద్ లాహరి, విద్యాసాగర్ శ్రీవారి, ప్రసన్నకృష్ణ,సుధాకర్, యుగేందర్ శర్మ, సురేష్ శర్మ పాల్గొన్నారు.



నర్సాపూర్ అభివృద్ధి లక్ష్యంగా ప్రజా పాలన - ప్రజా ప్రభుత్వం హామీ

నర్సాపూర్ మన ప్రజాప్రతినిధి సెప్టెంబర్ 1 :నర్సాపూర్లో నిర్వహించిన మీడియా సమావేశంలో మెదక్ జిల్లా కాంగ్రెస్ పార్టీ అధ్యక్షులు అంజనేయులు గౌడ్, నర్సాపూర్ నియోజకవర్గ ఇంచార్జి రాజి రెడ్డి మాట్లాడుతూ ప్రజాపాలనలో 1000 రోజులు తెలంగాణలో మార్పుకు నాంది అని అన్నారు. రైతు భరోసా, రుణమాఫీ, ఇందిరమ్మ ఇళ్లు, మహాలక్ష్మి, గృహజ్యోతి, ఆరోగ్యశ్రీ వంటి పథకాలతో ప్రజల జీవితాల్లో మార్పు కనిపిస్తోందన్నారు.గత బీఆర్ఎస్ ప్రభుత్వ పదేళ్ల పాలనలో నియోజకవర్గ అభివృద్ధి ఆశించిన స్థాయిలో జరగలేదని విమర్శించారు. అధికారంలో ఉన్నప్పుడు రహదారులు, మౌలిక వసతులు, ప్రజా సమస్యలను పట్టించుకోని వారు ఇప్పుడు కాంగ్రెస్ ప్రభుత్వ అభివృద్ధి పనులను ప్రశ్నించడం సమంజసం కాదన్నారు.కేసీఆర్ 1000 రోజుల పదవీకాలంలో జీతభత్యాలు, భద్రత, బులైట్ ప్రాఫ్ వాహనాల కోసం ప్రభుత్వం రూ.22 కోట్లు ఖర్చు చేసిందని. ప్రజా సమస్యలపై పోరాడాల్సిన ప్రతిపక్ష నేతగా కేసీఆర్ విఫలమయ్యారని విమర్శించారు. ప్రతిపక్ష నేత అంటే శ్రీ రాహుల్ గాంధీ గారు నిత్యం ప్రజల మధ్య ఉండి సమస్యలపై పోరాడితే ప్రతిపక్ష నేత అంటారు.మాజీ మంత్రి సునీత లక్ష్మారెడ్డి పదవుల కోసం సమయం కేటాయించిన వారు నర్సాపూర్ అభివృద్ధికి ఎందుకు ప్రాధాన్యత ఇవ్వలేదని ప్రశ్నించారు. ప్రస్తుత పాదయాత్రలు ప్రజల సమస్యల పరిష్కారం కోసం కాకుండా, ప్రజా సమస్యలను అడ్డుపెట్టుకుని రాజకీయ లబ్ధి పొందేందుకు చేపడుతున్న రాజకీయ యాత్రలేనని విమర్శించారు. గజేంద్ర, సిద్దిపేట, సిరిసిల్ల తరహాలో నర్సాపూర్ కు ఎందుకు అభివృద్ధి జరగలేదో గత పాలకులు ప్రజలకు సమాధానం చెప్పాలని మాజీ మంత్రి హరీష్ రావును డిమాండ్ చేశారు.నర్సాపూర్ నియోజకవర్గ అభివృద్ధికి కాంగ్రెస్ ప్రభుత్వం ప్రత్యేక దృష్టి సారించిందని, హెచ్ఎఎం ప్రాజెక్టు కింద రూ.185.77 కోట్ల నిధులు కేటాయించామని తెలిపారు. త్వరలో రహదారి నిర్మాణ పనులు ప్రారంభమవుతాయని పేర్కొన్నారు. గ్రామ పంచాయతీలకు నిధులు, ఉద్యోగులు, కాంట్రాక్ట్ కార్మికులకు నెల మొదటి తేదీనే వేతనాలు అందేలా చర్యలు తీసుకుంటున్నామని తెలిపారు.కాశేశ్వరం ప్రాజెక్టు కారణంగా భూములు కోల్పోయిన రైతుల సమస్యలు, 22వూ భూముల సమస్యల పరిష్కారానికి కాంగ్రెస్ ప్రభుత్వం కృషి చేస్తోందన్నారు. రాజకీయ విమర్శల కంటే నర్సాపూర్ ప్రజలు అభివృద్ధిని కోరుకుంటున్నారని, ఇచ్చిన హామీలను అమలు చేస్తూ నియోజకవర్గాన్ని సమగ్ర అభివృద్ధి పథంలో నడిపించడమే కాంగ్రెస్ ప్రభుత్వ లక్ష్యమని స్పష్టం చేశారు. ఈ కార్యక్రమంలో నర్సాపూర్ మున్సిపాలిటీ చైర్మన్ లక్ష్మి రాజు యాదవ్, మాజీ జడ్పీటీసీ శ్రీనివాస్ గుప్తా, నర్సాపూర్ బ్లాక్ అధ్యక్షులు రిజ్వాన్, అన్ని మండల అధ్యక్షులు, మాజీ ఎంపీటీలు,సర్పంచులు, కాంగ్రెస్ పార్టీ అనుబంధ సంఘాల నాయకులు, కార్యకర్తలు తదితరులు.



పాత పెన్షన్ విధానాన్ని పునరుద్ధరించాలి

మన ప్రజాప్రతినిధి/ మనకొండూరు తేదీ 01 సెప్టెంబర్:రాష్ట్రప్రభుత్వం మ్యూనిషెస్లో ప్రకటించిన విధముగా నూతన పెన్షన్ విధానాన్ని రద్దు చేసి పాత పెన్షన్ విధానాన్ని వెంటనే అమలు పర చాలని సీపీ ఎస్ ఉపాధ్యాయ,ఉద్యోగ సంఘం జిల్లా అధ్యక్షులు అయ్యన్నూరి హరికృష్ణ రెడ్డి డిమాండ్ చేశారు.పెన్షన్ విద్రోహ దినోత్సవాన్ని పురస్కరించుకొని మంగళవారం జైల్ పి హెచ్ ఎస్ వెల్మపూర్ పాఠశాలలో భోజన విరామ సమయంలో నల్ల బ్యాడ్జీ లతో నిరసన చేయడం జరిగినది.ఈ సందర్భంగా మాట్లాడుతూ నూతన పెన్షన్ విధానం వల్ల ఉపాధ్యాయులు ,ఉద్యోగులు తీవ్రంగా నష్టపోతున్నారని,ఉద్యోగ భద్రత కరువయి ఉద్యోగులు మానసిక క్షోభ గురవుతున్నారని,కావున ముఖ్యమంత్రి వర్మలు రేచంత్ రెడ్డి గారు2.70 లక్షల ఉద్యోగుల కుటుంబాల క్షేమం కాంక్షించి పాత పెన్షన్ నిపుణురద్ధరించాలని కోరారు... ఈ నిరసన కార్యక్రమంలో పాఠశాల ప్రధానోపాధ్యాయులు కాట్లపల్లి స్వామిరెడ్డి,ఉపాధ్యాయులు కుమారస్వామి, రాజిరెడ్డి,శ్రీనివాస్, ప్రాథమిక పాఠశాల ప్రధానోపాధ్యాయురాలు అన్నపూర్ణ,అరుణ,అనురాధ పాల్గొన్నారు.



రైలు బడి పాఠశాలకు టీ షర్ట్ల ను వితరణ చేసిన జగ్గుల్ల రాజు కుమార్

మన ప్రజాప్రతినిధి/ మనకొండూరు తేదీ 01 సెప్టెంబర్ :ఇల్లంతకుంట మండలంలోని కందికటూరు గ్రామం లోని రైలు బడి ఎంపీపీఎస్ కందికటూర్ ఎస్సీ కాలనీ పాఠశాలలో విద్యార్థిని విద్యార్థులకు కందికటూర్ గ్రామానికి చెందిన పూర్వ విద్యార్థి బిగ్గల్ రాజ్ కుమార్ 10000 రూపాయలు విలువ చేసిన టీ షర్ట్ ని విద్యార్థులకు అందజేశారు.ఈ సందర్భంగా పాఠశాల ప్రధానోపాధ్యాయులు బద్దం రవీందర్ రెడ్డి మాట్లాడుతూ పాఠశాలలో చదువుకున్న పూర్వ విద్యార్థులు పాఠశాల అభివృద్ధి కోసం ఆర్థిక చేయూతనివ్వడము అంతో ఆసందంగా ఉందన్నారు. పాఠశాల విద్యార్థుల తల్లిదండ్రులు, ఉపాధ్యాయులు రాజు కుమారును శాలువాతో సత్కారం చేశారు.ఈ కార్యక్రమంలో ఉపాధ్యాయులు అనువోజు రాజు, అంగన్నాడి టీచర్ లక్ష్మి, విద్యార్థులు, తల్లిదండ్రులు పాల్గొన్నారు.



సాగర్ సీటి విడుదల లో జాప్యం ఎందుకు సిపిఐ రాష్ట్ర కమిటీ సభ్యులు ధనుంజయ నాయుడు సూటి ప్రశ్న

పాలకీడు (మన ప్రజా ప్రతినిధి): సాగర్ ఎడమ కాలువకు నీరు విడుదల చేయడంలో రాష్ట్ర ప్రభుత్వశ్రీ ఎందుకు జాప్యం వహిస్తుందని సిపిఐ రాష్ట్ర కమిటీ సభ్యుడు ధూళిపాళ ధనుంజయ నాయుడు సూటిగా ప్రశ్నించారు మంగళవారం సూర్యాపేట జిల్లా పాలకవీడులో జరిగిన ప్రజా సంఘాల సమావేశానికి ముఖ్యఅతిథిగా హాజరైన ఆయన మాట్లాడుతూ.... ఇప్పటికీ రైతాంగం... ప్రభుత్వంపై ఎన్నో ఆశలు పెట్టుకున్నదని ప్రస్తుతానికి ఒక పంటకు సరిపోయేంత నీరు నాగార్జున సాగర్ ప్రాజెక్టులో ఉన్నదని అవసరమైతే శ్రీశైలం ప్రాజెక్టు నుంచి మరికొంత నీరు తెచ్చి ఈ పంటను కాపాడాలని బాధ్యత రాష్ట్ర ప్రభుత్వంపై ఉన్నదని, గతంలో సాగర్లో డెడ్ స్టోరేజీలో నీరు ఉన్నప్పటికీ ఆనాటి ప్రభుత్వం రైతుల అవసరాలు దృష్టిలో ఉంచుకొని నీరు విడుదల చేసిన విషయాన్ని ఆయన ఈ సందర్భంగా గుర్తు చేశారు.



సాగర్ ఎడమ కాలువ ఆయకట్టు లో రైతులు 90% పైగా నాట్లు వేశారని ఆన్ అండ్ ఆఫ్ పద్ధతిలో సాగర్ నీరు విడుదల చేయకపోతే రైతాంగం ఆత్మహత్యలయే పరిస్థితి ఉన్నదని క్షేత్రస్థాయిలో వ్యవసాయాధికారులు.... రైతుల అభిప్రాయాలను స్థానిక ప్రజా ప్రతినిధుల అభిప్రాయాలను తీసుకుని వీలైనంత త్వరగా నిర్ణయం చేసి రైతాంగం యొక్క ఈతి బాధలను గమనించి ఈ పంటను కాపాడాలని తద్వారా పకువులకు గ్రానంతో పాటు మనుషులకు తిండి గింజలు లభిస్తాయని ప్రభుత్వం నిర్ణయం వహించ వద్దని అవసరం పట్టదలకు పోయి రైతాంగాన్ని ఇబ్బందుల పాలు చేయవద్దని ఆయన ప్రభుత్వానికి హితవు పలికారు. సమావేశంలో కవులు రైతు దారుల సంఘం రాష్ట్ర ప్రధాన కార్యదర్శి కొప్పాజు సూర్యనారాయణ తెలంగాణ రాష్ట్ర రైతు సంఘం జిల్లా ప్రధాన కార్యదర్శి కంబాల శ్రీనివాస్ ఏ ఐ టి యు సి జిల్లా అధ్యక్షులు జడ శ్రీనివాస్ ఏబివైఎఫ్ మాజీ జిల్లా కార్యదర్శి యల్లావర రమేష్ రైతు సంఘం జిల్లా ఉపాధ్యక్షుడు జక్కుల రమేష్ పాల్గొన్నారు

బిఆర్ఎస్ పార్టీ ఆధ్వర్యంలో మండల,పట్టణ, కార్యకర్తల సమావేశం

మన ప్రజా ప్రతినిధి దినపత్రిక,చేర్యాల,జనగామ నియోజకవర్గం:జనగామ నియోజకవర్గం. చేర్యాల పట్టణంలోని వాసవి గార్డెన్లో బిఆర్ఎస్ పార్టీ చేర్యాల పట్టణ,మండల కార్యకర్తల సమావేశం నిర్వహించడం జరిగినది.ఈ సమావేశమును ఉద్దేశించి పట్టణ మండల అధ్యక్షులు ముస్త్వాల నాగేశ్వరరావు,అనంతల మల్లేశం మున్సిపల్ చైర్ పర్సన్ ముస్త్వాల అరుణ బాల నరసయ్య,వైస్ చైర్ పర్సన్ మేడికెట్టి ఉమా శ్రీధర్,మాట్లాడుతూ కాంగ్రెస్ పార్టీ అధికారంలోకి వచ్చి వెయ్యి రోజులు అయినా సందర్భంగా ప్రభుత్వ పాలనపై రాష్ట్ర బిఆర్ఎస్ పార్టీ పిలుపుమేరకు,ఎమ్మెల్యే దాక్టర్ పల్లా రాజేశ్వర్ రెడ్డి,సూచన మేరకు ఈరోజు సెప్టెంబర్ ఒకటవ తారీకు నుండి ఎనిమిదవ తారీఖు వరకు కాంగ్రెస్ ప్రభుత్వం ప్రజలకిచ్చిన ఆరు గ్యారంటీలు,ఫోర్ ట్యూటీ హామీలు అమలు చేయడంలో విఫలమైనందున ప్రజలకు రేపంట్ రెడ్డి ప్రభుత్వం బాకీపడిన పింఛన్ పెంపు,మహిళలకు రెండు వేల ఐదు వందల రూపాయలు, రైతు భరోసా,గ్యాస్ సిలిండర్ సబ్సిడీ, విద్యార్థులకు జాబ్ క్యాలెండర్ మరియు నిరుద్యోగులకు భృతి లాంటి అనేక హామీలను ఇచ్చి రుణపడిన బకాయిలను ప్రజలకు వివరించేందుకు రేపు ఉదయం ఏడు గంటలకు ప్రతి ఇంటి గడపగడపకు బాకీ కార్డులను పంపిణీ చేస్తూ బిఆర్ఎస్ పార్టీ కార్యకర్తలు ప్రభుత్వ వైఫల్యాలను తెలియజేయాలని అన్నారు.కార్యక్రమంలో భాగంగా మూడవ తారీఖునాడు పట్టణంలోని అంబేద్కర్ విగ్రహం వద్ద రైతులు మరియు మహిళలు వృద్ధులు వికలాంగులతో ధర్నా కార్యక్రమం నిర్వహించడం జరుగును.ఈ కార్యక్రమంలో కాంగ్రెస్ పార్టీ రైతులకు సాగునీరు,యూరియా,ఎరువులు,రైతు భరోసా,ఇవ్వకుండా పెడుతున్న ఇబ్బందులను వివరించాలని మరియు మహిళలకు వృద్ధులకు ఇచ్చిన హామీలు విఫలమైన విధానాన్ని ప్రజలకు వివరించాలని,అన్నారు.పార్టీ ఇచ్చిన ఏడు రోజుల,కార్యక్రమాలను ప్రతి కార్యకర్త విజయవంతం చేయాలని కోరారు.ఈ కార్యక్రమంలో కొన్నింటి నిమ్మ సుప్రజ రాజీవ్ రెడ్డి,గీతాంజలి,నదానందం,సురేష్,టాన్ సెయింట్ సెక్రటరీ బురగోని తిరుపతి గౌడ్,నాయకులు అంకుగారి శ్రీధర్ రెడ్డి,మాజీ ఫోర్ లీడర్ మంగోల్ చంటి,మహిళా అధ్యక్షురాలు తాడెం రంజిత,ఎక్స్ ఎంపీపీ కర్ణాకర్,నర్సంపల ఫోరం అధ్యక్షుడు ఉపేందర్ రెడ్డి,శివ గారి అంజయ్య,యాట యాదగిరి,తోడేంగల రాజేష్,మంచాల కొండయ్య,రాళ్ల బండి పరిపూర్ణం,వచ్చి మద్ద నిధిరాములు గౌడ్,యాట బిక్రపతి, జెశర్ కిష్టయ్య,కాసిట్టి భాగ్యయ్య,రాచకొండ బిక్షపతి,భూమి గారి శ్రీరామ్,రాజేందర్,నర్ల ఐలయ్య,తదితరులు పాల్గొన్నారు.



క్రీడలు మానసిక శారీరక బలాన్ని ఇస్తాయి

మన ప్రజాప్రతినిధి దినపత్రిక,చేర్యాల, జనగామ నియోజకవర్గం:జనగామ నియోజకవర్గం.క్రీడల వల్ల విద్యార్థుల్లో దాగిన మానసిక శారీరక ప్రతిభను ఏకాగ్రతను పెంచుతాయని.... మండలస్థాయి క్రీడల చైర్మన్ మండల విద్యాకాభాధికారి. బి.నరేందర్, మున్సిపల్ చైర్మన్ అరుణ లు అన్నారు.మూడు రోజులపాటు జరిగే క్రీడలను ఎంఈఓ, మున్సిపల్ చైర్మన్ అరుణ,వైస్ చైర్మన్ ఉమా శ్రీధర్,కౌన్సిలర్ లు గీతాంజలి,కొమ్ము రాజేశ్వరి,దుర్గయ్య, ప్రసాద్,లు ప్రారంభిస్తూ పై విధంగా అన్నారు.మండలంలోని అన్ని పాఠశాల ల నుండి ఎనమిది, పద్మనాబుగ, పదిహేడు,గ్రూపులో కబడ్డీ,భో భో, వాలీబాల్,అథ్లెటిక్స్ లో సెలక్షన్స్ మరియు పోటీలు,మంగళవారం రోజున ప్రారంభమయ్యాయి. ఈ సందర్భంగా గెలుపొందిన విజేతలకు మెడల్స్ అందించారు.ప్రారంభోత్సవంలో కన్వీనర్ రామేశ్వర్ రెడ్డి,ఎం. ఆర్.మూర్తి,అన్ని పాఠశాల ల పిఈఓ. లు పాల్గొన్నారు.



మండల స్థాయి క్రీడా పోటీలు ప్రారంభించిన ఎంఈఓ

మన ప్రజా ప్రతినిధి కొండపాక మండల: మండల స్థాయి స్కూల్ గేమ్స్ ఫెడరేషన్ (సా+ఫీ) క్రీడా పోటీలు సినిసిగండ్ల గ్రామ పాఠశాల ఆవరణలో ఉత్సాహభరిత వాతావరణంలో ఘనంగా ప్రారంభమయ్యాయి. కొండపాక మండలంలోని వివిధ గ్రామాల పాఠశాలకు చెందిన విద్యార్థులు పెద్ద సంఖ్యలో పాల్గొని తమ క్రీడా ప్రతిభను చాటుకున్నారు. ఎంఈఓ శ్రీనివాస్ రెడ్డి అధ్యక్షతన, మండల నోడల్ అఫీసర్ పెద్ది విఠల్ అధ్వర్యంలో నిర్వహించిన ఈ పోటీలకు గ్రామ సర్పంచ్ ముత్యాల యాదవ్ ఎల్లం, ఉప సర్పంచ్ చెంది కర్ణాకర్ ముఖ్య అతిథులుగా హాజరయ్యారు. సర్పంచ్ చేతుల మీదుగా సరస్వతీ మాతకు జ్యోతి ప్రజ్వలన చేయగా, ఎంఈఓ శ్రీనివాస్ రెడ్డి క్రీడా జెండాను ఎగురవేసి పోటీలను ప్రారంభించారు.ఈ సందర్భంగా కబడ్డీ, భో-భో, వాలీబాల్, అథ్లెటిక్స్ తదితర విభాగాల్లో విద్యార్థులు ఉత్సాహంగా పాల్గొని ప్రతిభను ప్రదర్శించారు. విద్యార్థులు చదువుతో పాటు క్రీడల్లోనూ రాణించాలని, క్రీడలు శారీరక దృఢత్వంతో పాటు మానసిక ఉల్లాసాన్ని పెంపొందిస్తాయని సర్పంచ్ తెలిపారు. క్రీడల్లో విజయం సాధించిన విద్యార్థులకు ప్రభుత్వం అందించే సర్టిఫికెట్లు భవిష్యత్తులో విద్యా, ఉద్యోగ అవకాశాలకు ఉపయోగపడతాయని పేర్కొన్నారు.



బకాయి ఉన్న ఫీజు లు వెంటనే చెల్లించాలి..ఎమ్మార్సీ కు విగత విత్రం అందజేత

మన ప్రజా ప్రతినిధి కొండపాక మండల:తెలంగాణ రాష్ట్రంలో సుమారు 30 లక్షల మంది విద్యార్థులకు సంబంధించిన దాదాపు 14,000 కోట్ల ఫీజు రీయింబర్స్ మెంట్ ప్రభుత్వం వద్ద పెండింగ్ లో ఉందని,ఇట్టి ఫీజులు చెల్లించలేని దుస్థితి లో ఉండా ఈ ప్రభుత్వం అంటూ ప్రశ్నించారు ఎస్సీ, ఎస్టీ, బీసీ విద్యార్థుల మండల జెఏసీ అధ్యక్షులు శ్రీకాంత్.దీని కారణంగా విద్యార్థులు కళాశాలల్లో చదువుకునే అవకాశం లేకుండాపోవడమే గాకుండా కొందరు విద్యార్థులు ఆత్మ హత్యలు చేసుకుంటున్నారన్నారు.మొత్తంగా ఈ ప్రభావం ఒక కోటి కుటుంబాలపై పడుతుందన్నారు .విద్యార్థుల భవిష్యత్తు దుస్థితిలో ఉంచుకొని ప్రభుత్వం పెండింగ్ లో ఉన్న ఈ ఫీజు రీయింబర్స్ మెంట్ బకాయిలను వెంటనే విడుదల చేసి విద్యార్థుల చదువులకు అటంకం తొలగించాలంటూ, ఫీజు బకాయిలతో సంబంధం లేకుండా విద్యార్థులకు కాళశాల యోజనామూలాల సర్టిఫికెట్లు ఇచ్చేందుకు ప్రభుత్వం ఒక జీవోను వెంటనే విడుదల చేయాలని డిమాండ్ చేశారు. ఈ కార్యక్రమం లో మండల కమిటీ సభ్యులు, వివిధ గ్రామాల విద్యార్థులు తదితరులు పాల్గొన్నారు.



పులిన్తో విస్తృత చర్చలు జరిపిన ప్రధాని మోదీ

- భారత్ రష్యా వ్యూహాత్మక భాగస్వామ్యంపై సమీక్ష
- ఇంధనం, అంతరిక్షం సహా కీలక రంగాలపై దృష్టి
- ద్వైపాక్షిక సంబంధాల మరింత బలోపేతానికి కట్టుబాటు



న్యూఢిల్లీ, ఆగస్టు 31 (మనప్రజాప్రతినిధి): భారత్ రష్యా ప్రత్యేక, వ్యూహాత్మక భాగస్వామ్య సంబంధాలపై ప్రధాని నరేంద్ర మోదీ రష్యా అధ్యక్షుడు వ్లాదిమిర్ పుటిన్ తో విస్తృత స్థాయిలో చర్చలు జరిపారు. ఇరు దేశాల మధ్య ఉన్న బలమైన సంబంధాలను మరింత బలోపేతం చేయడంతో పాటు వివిధ రంగాల్లో సహకారాన్ని విస్తరించే అంశాలపై అభిప్రాయాలు పంచుకున్నారు. ఈ సందర్భంగా భారత్ రష్యా ప్రత్యేక, ప్రాధాన్య వ్యూహాత్మక భాగస్వామ్యానికి సంబంధించిన అన్ని అంశాలను సమగ్రంగా సమీక్షించినట్లు ప్రధాని మోదీ తెలిపారు. గత కొన్నేళ్లుగా ఇరు దేశాల మధ్య వివిధ రంగాల్లో గణనీయమైన పురోగతి సాధించడం సంతోషకరమని పేర్కొన్నారు.భారత్ రష్యా స్నేహబంధంలో ఇంధన రంగం కీలక పాత్ర పోషిస్తోందని ప్రధాని చెప్పారు. ఇంధన భద్రత, సాంకేతిక అభివృద్ధులు, అంతరిక్ష పరిశోధనలు, ఎరువుల ఉత్పత్తి, సరఫరా వంటి రంగాల్లో సహకారాన్ని మరింత బలోపేతం చేసేందుకు ఇరు దేశాలు కట్టుబడి ఉన్నాయని తెలిపారు. ప్రజల మధ్య పరస్పర సంబంధాలను మరింత విస్తరించడంపై కూడా చర్చలు జరిగినట్లు వెల్లడించారు. విద్య, వర్కాలకం, సాంస్కృతిక మార్పిడి కార్యక్రమాల ద్వారా ఇరు దేశాల ప్రజల మధ్య అసంబంధాన్ని మరింత పెంచాలని అభిప్రాయపడ్డారు.భారత్, రష్యా మధ్య దశాబ్దాలుగా కొనసాగుతున్న స్నేహ సంబంధాలు అంతర్జాతీయ వేదికలపై కూడా కీలకంగా ఉన్నాయని పరిశీలకులు భావిస్తున్నారు. ప్రపంచ ఆర్థిక, భద్రతా అంశాల్లో పరస్పర సహకారం ఇరు దేశాల భాగస్వామ్యాన్ని మరింత బలోపేతం చేస్తోందని పేర్కొంటున్నారు. ఇటీవలి కాలంలో ఇంధనం, సాంకేతికత, అంతరిక్షం, వ్యవసాయ రంగాల్లో సహకారం గణనీయంగా పెరిగిన నేపథ్యంలో ప్రధాని మోదీఅధ్యక్షుడు పుటిన్ చర్చలు ద్వైపాక్షిక సంబంధాలకు మరింత ఊతమిస్తాయని భావిస్తున్నారు.

ఒడిశా కళాకారులతో రాష్ట్రపతి ద్రౌపది ముర్ము భేటీ

- రాష్ట్రపతి భవన్ లో కళాకారులతో ముచ్చట
- విద్య ప్రాముఖ్యతపై అవగాహన కల్పించిన రాష్ట్రపతి
- యువతకు నైపుణ్యాలు, విద్య అందించాలని సూచన
- సంప్రదాయాలను కాపాడుకుంటూ అభివృద్ధిని స్వీకరించాలని పిలుపు



సారించారు. వ్యక్తిగత అభివృద్ధితో పాటు సమాజ పురోగతిలో కూడా విద్య కీలక పాత్ర పోషిస్తుందని చెప్పారు. విద్య ద్వారానే వ్యక్తులు తమ సామర్థ్యాలను పెంపొందించుకుని జీవితంలో ఉన్నత స్థాయికి చేరుకోగలరని వివరించారు .యువతకు విద్యతో పాటు ఆధునిక అవసరాలకు అనుగుణమైన నైపుణ్యాలు అందేలా కళాకారులు ప్రోత్సహించాలని రాష్ట్రపతి సూచించారు. తమ కుటుంబాలు, సమాజంలోని చిన్నారులు, యువత విద్యాభ్యాసంపై దృష్టి పెట్టేలా ప్రేరేపించాలని కోరారు. భవిష్యత్ తరాలకు మెరుగైన అవకాశాలు కల్పించడంలో విద్య కీలకమని పేర్కొన్నారు. కళాకారులు తమ సంప్రదాయ కళలను కొనసాగిస్తూనే ఆధునిక అభివృద్ధిని కూడా స్వీకరించాలని ద్రౌపది ముర్ము సూచించారు. మారుతున్న కాలానికి అనుగుణంగా కొత్త అవకాశాలను అందిపుచ్చుకోవాలని, అదే సమయంలో తమ సాంస్కృతిక మూలాలను మరువకూడదని చెప్పారు.

న్యూఢిల్లీ, సెప్టెంబర్ 1 (మనప్రజాప్రతినిధి): రాష్ట్రపతి ద్రౌపది ముర్ము రాష్ట్రపతి భవన్ లో ఒడిశాలోని గంజాం, గజపతి జిల్లాలకు చెందిన కళాకారుల బృందంతో సమావేశమయ్యారు. ఈ సందర్భంగా కళాకారులతో ఆత్మీయంగా ముచ్చటిస్తూ వారి కళా సంప్రదాయాలు, జీవన విధానాల గురించి తెలుసుకున్నారు. దేశ సాంస్కృతిక వారసత్వ పరిరక్షణలో కళాకారుల పాత్ర ఎంతో కీలకమని ఆమె పేర్కొన్నారు. సమావేశంలో రాష్ట్రపతి విద్య ప్రాముఖ్యతపై ప్రత్యేకంగా దృష్టి

రిపోర్టర్లు కావాలేను

మనప్రజాప్రతినిధి
పత్రిక

ప్రజా గళం - ప్రతినిధి స్వరం

మనప్రజాప్రతినిధి పత్రిక మరియు ప్రజాప్రతినిధి TV ఛానల్ కోసం

తెలంగాణ మరియు ఆంధ్రప్రదేశ్ రెండు రాష్ట్రాల్లో

రిపోర్టర్లు కావాలేను

జిల్లా రిపోర్టర్లు

నియోజకవర్గ స్థాయి రిపోర్టర్లు

మండల స్థాయి రిపోర్టర్లు

జర్నలిజంపై ఆసక్తి, సామాజిక అంశాలపై అవగాహన మరియు ప్రజా సమస్యలను వెలుగులోకి తీసుకురావాలనే ఆసక్తి ఉన్న అభ్యర్థులు సంప్రదించవచ్చు.

సంప్రదించవలసిన ఫోన్ నంబర్లు:

6300224656 | 7382966665 | 7382566600

మీ కలాన్ని ప్రజా గళంగా మార్చండి... సమాజానికి స్వరం ఇవ్వండి!